

IL-BELT

VICTORIA

RVISTA MAHRUĠA MILL-PARROĊÇA TA' SAN ĠORĠ — GĦAWDEX

Nru 45

Novembru - Dicembru 1988

Il-Kelma ta' l-Arcipriet

"GHINNI NITWIELED FEJN INRID JIEN"

Ġesù Bambin

Elfejn sena ilu. Raġel u mara, għajjena, mejta mill-vjaġġ iterrqu bil-mod il-mod lejn belt ċkejna jisimha Betlem. Hi riekba fuq ħmara; hu miexi quddiem. Hi waslet fl-aħħar hinijiet biex twelled tarbija.

Ihabbtu bieb wara l-iehor. U kollha jibqgħu magħluqa għalhom. Min għax mimli, minn għax ma riedx iżid xogħol iehor ma' dak li għandu, min għax beza li ma jhallsufx. U Ġesù jittallab permezz ta' ommu Marija biex jitwieled hemmhekk, iżda hadd ma riedu. U kellu jitwieled f'għar ta' l-animali.

Elfejn sena wara: illum 1988.

Ġesù qed jerga' jhabbat il-bieb ta' hafna nies. Fil-Milied li ġej irid jitwieled fid-dar ta' dik ix-xweġha li qed tghammar wehidha, minsija minn kulhadd. Maħmuġa, imgermda, bla saħħa.

Ġesù irid jitwieled fil-qalb ta' dak iż-żagħżuħ imkisser bid-droga. Jixxengel, iħares fil-vojt; f'qalb dak li jrid jisraq. Biex jixtri d-droga, u jehu d-droga biex ikun jista' jisraq.

Ġesù jrid jitwieled fil-qalb ta' dik li qed tkisser il-familja tagħha, b'relazzjoni xejn tajba ma' raġel miżżewweġ iehor.

Ġesù jrid jitwieled fil-qalb ta' dawk it-tfal ċkejnin li qed jgħixu fl-Istitut, mkenna mill-ħarsa ta' ħniena u kura tas-soru u s-sacerdot, imma nieqsa mill-imħabba vera ta'

omm u missier.

Ġesù jrid jitwieled f'qalb dak li hu miġġieled ma' niesu minħabba l-wirt. F'qalb minnhu imdejjaq u nishuq minn kull xorta ta' żventura.

Ġesù jrid jitwieled f'qalb ta' omm muġugħa li ilha ma tircievi ittra mill-Kanada mingħand uliedha; f'qalb arma, imdejjqa u mnikkta li ta' kuljum tigġieled biex ma taqas vittma ta' nies ta' bla ebd skruplu.

Ġesù jrid jitwieled f'qalb dawk il-midinba kollha li tbegħdu minnu u li għalkemm fittxew il-paċi f'mitt elf ħaġa oħra ma sabux il-paċi vera li thenni l-qalb.

U int u jien, u aħna ilkoll għandna d-dmir li ngħinu lil Ġesù jitwieled fejn irid Hu: fil-qalb ta' dawn kollha li semmejna. Ma nserriħx moħħna li armajna l-presejju u poġġejna lil Ġesù Bambin hemmhekk. Anqas għandna nkunu kuntenti biss li nħalluħ jitwieled għewwa fina. Ġesù qed jitolbna: "GHINNI NITWIELED FEJN IRRID JIEN".

U dan nistgħu nagħmluħ billi ngħinu lil dawn il-persuni kollha biex jifħu berali qalbhom għall-Ġesù Bambin. Hemm hafna modi, nistgħu nużaw hafna toroq. Importanti li lkoll kemm aħna f'dawn il-jiem li baqa' sal-Milied naħdmu għalenija biex il-feri veru tal-Milied isaltan fil-qalb ta' dawn inqas ixxurtjati minna u Ġesù Bambinisib kenn xieraq fi qlubhom.

IL-MILIED IT-TAJJEB LIL KULHADD

IL-MILIED FIL-BAŻILIKA TAGHNA

- Novena għat-tfal kuljum fil-5.00 p.m.
- Novena għal kulhadd kuljum fis-6.15 p.m.
- Żieda ta' persunaġġi fil-Presejju fil-Knisja
- Kompetizzjoni għall-Familji
- Iktar tiżjin fil-Bażilika



Programm dettaljat ta' l-attivitatiet kollha mill-15 ta' Dicembru, meta tibda n-Novena sat 8 ta' Jannar 1989, festa ta' l-Epifanija, jitqassam 'l quddiem lil familji kollha.

Editorjal

Unur għall-Parroċċa

Inħossuna kburin li nsemmu l-Kor 'LAUDATE PUERI' u s-sehem li ħa fil-Kungress Mondjali ta' l-Exallievi ta' Don Bosco u ta' l-Exallievi ta' Marija Ghajnuna ta' l-Insara li nżamm għewwa Ruma bejn it-3 u d-9 ta' Novembru 1988. Wara xhur ta' ħidma u preparazzjoni kien jidher li l-Kor għewwa Ruma kien ser jagħmel isem.U hekk kien. F'kull attività li fiha ha sehem il-kor huwa għolla l-livell ta' l-assemblea u kull min kien preżenti kellu kliem ta' tiffir għal mod kif għew esegwiti dawk il-brani li kellhom ikantaw. Dan juri s-sens ta' dedikazzjoni tad-diretturi tal-kor kif ukoll id-dixxiplina tal-membri kollha tal-kor.

Mhux ta' b'xejn allura li aħna minn dawn il-kolonni inħossuna rikonoxxenti lejn il-kor 'LAUDATE PUERI' li għolla fil-għieh lill-parroċċa tagħna kif ukoll lill-pajjiżna. Is-sagrifiċċji li saru qabel issarrfu f'esekuzzjonijiet tasew eċċellenti waqt dan il-Kungress Mondjali u kulhadd seta' jara li meta nuru rieda tajba, dixxiplina magħna nfusna u kuraġġ kull ostakolu jista' jiġi meġġub. Din iż-żjara tal-Kor 'LAUDATE PUERI' għewwa Ruma u Torin għandha thegħiġna biex kull fejn inkunu u kull meta jingħatalna ċ-ċans ma noqghodux lura biex ngħollu l-għieh tal-Parroċċa tagħna u ta' pajjiżna.

Reġa' wasal Milied ieħor

Meta tasal f'idejkom din il-ħarġa tar-Rivista jkunu qed joqorbu għranet li jimlew lil kulhadd bil-ferħ. Ikun qed joqrob sewwa l-Milied. Izda biex dan il-Milied jiġi u jgħaddi u jkollu effett fuq ħajjinta tajjeb li kulma tagħmel għalina l-parroċċa bi thejjiġa nkunu lesti li nippratonizzawh. Hekk handu jagħmel kull min iħoss li l-Milied hija festa kbira. Għandu jhejji ruħu tajjeb billi mhux biss matul l-Avvent naħsbu fuq din il-miġja tal-Mulej fostna imma nippruvaw ukoll insewwu xi ftit mill-ħażen li forsi nkunu qed ngħixu fih.

Il-Milied iġib miegħu bosta attivitajiet fil-parroċċa tagħna. Jekk insemmu biss in-Novena li ssir għat-Tfal u dik li ssir għal kulhadd inkunu żgur qed insemmu żewġ affarijiet li qed ikunu organizzati bl-aħjar mod possibbli u li kulhadd ikollu kliem ta' tiffir għalihom. Jonqos imma ftit iktar hegħa għan-Novena li tiġi organizzata għal kulhadd. It-tfal jiġu bi ħgarhom. Il-kbar jew għax meħdijin b'affarijiet oħra, jew għax forsi mohhom fin-negozju jew għal affarijiet oħra jibqgħu xi ftit lura. L-appell tagħna għalhekk imur lejn dawk il-parruċċani li verament iridu jippreparaw ruħhom tajjeb għal dan il-Milied. Ejjew u tgħallmu għax bit-tagħlim biss nistgħu aħna nkunu kapaci naffrontaw l-għedewwa modernni tal-fidi tagħna.

J'Alla dan il-Milied iġib fostna paċi, sliem u rieda tajba biex is-sena għida li ser nibdew tkun sena dejjem aħjar minn din li ser tispiċċa u l-barka li ġab miegħu Gesù Bambin kwazi elfejn sena ilu tkompli toktor fil-parroċċa tagħna dejjem aktar.

"IL-BELT VICTORIA"

Revista ta' kull saħrejn

Uffiċċju Editorjali: Centru Parrokkjali San Gorg,
Triq Karita — Victoria, Għawdex.
Tel: 556377

Membri għoda fil-Komunità Parrokkjali

- 17.9.88
Elaine, bint Mariano Farrugia u Maria Assunta neè Farrugia
22.9.88
Anette, bint Gaetano Attard u Mary Grace neè Cremona.
1.10.88
Annaliza, bint Martin Gauci u Jeanette neè Grima.
1.10.88
Gabriel, iben Joseph Xerri u Sylvia neè Herrmann
7.10.88
Sophia, bint Angelo Cefai u Karin neè Neubrandt
16.10.88
Paula, bint George Aquilina u Mary neè Calleja
16.10.88
Aaron George, iben Paul Cini u Maria neè Mizzi
12.11.88
George-Mario, iben John George Vella u Rita neè Tabone
12.11.88
Joseph, iben Joseph Galea u Michelle neè Tabone
13.11.88
Marcelle, bint George Grima u Teresa neè Grech.

Marru Jingħaqdu mal-Hallieq

- 29.10.88: Lourdes Farrugia
30.10.88: Carmela Cauchi
19.10.88: Philip Fenech

Ingħaqdu fis-Sagrament taż-Żwieġ

- 15.10.88: George Zammit u Anna Agius
16.10.88: Joseph Mercieca u Rosalie Micallef
22.10.88: John Curmi (Sannat) u Vicky Cassar
29.10.88: Joseph Dingli (Xewkija), u Jane Haber (Xewkija)

TAJT SEHEMEK???

Fil-aħhar ħarġa tar-rivista tagħna għamilna appell biex kull familja li tircievi IL-BELT VICTORIA toffri ħamsin ċenteżmu biex intaffu xi ftit l-ispejjeż li jsiru biex tiġi pubblikata. B'kolloz ingħabret is-somma ta' Lm170. Filwaqt li niringrazzjaw lil kull min ta s-sehem tiegħu nhegħu lill-oħrajn biex jagħmlu l-parti tagħhom u jkunu ġenerużi. Grazi.

ROKNA GHAT-TFAL



Gheziez tfal,

Sal-lum naħseb li ġa' bdejtju taħsbu u thejju għall-Festa tal-Milied. Min jaf kemm presepij, żera, dekorazzjonijiet, sigar tal-Milied, parties, rigali u mitt haġa oħra bħal dawn għaddejnin minn moħħkom dawn il-jiem! U tagħmlu sewwa. Għax il-festa tat-Twelid ta' Gesù Bambin hija festa tagħkom, b'mod speċjali, u għalhekk xieraq li thejju għaliha bil-kif.

Hemm, ngħidu aħna, min minn fostkom ġie mogħti l-priedka ta' nofs il-lejl li s-soltu ssir minn tifel bħalkom, u għalhekk, bħalissa, għaddej "in full swing" bl-istudju ta' din il-priedka. Hemm, imbagħad oħrajn fostkom li forsi ġew imqabbdha mit-teacher jew mill-katekista tagħhom biex jagħmlu xi "project" dwar din il-ġraja għażiża u qaddisa tal-Milied", u jnsabu mhedijin sewwa biex din il-biċċa xogħol jagħmluha bl-aħjar mod li jistgħu.

Insomma, min b'haġa u min b'oħra, ilkoll tinsabu mħabbin thejju għall-Milied. Biss, jiena nixtieq ngħidilkom żewġ affarijiet dwar il-festa tal-Milied u l-vaganzi li jiġu magħha.

L-ewwelnett: jien naf żgur li f'dawn il-ġranet sbieħ intom, barra li tagħtu, tirċievu wkoll bosta rigali sbieħ, rigali li huma għal qalbkom hafna u li joghġbukom żgur. Tifirhu mhux ffit bihom u żgur ma jkun jonqoskom xejn. Xi drabi wkoll, taqilgħu rigali li min jaf kemm tkunu ilkom tixtiqhom! Issa, li rrid ngħidilkom hu dan: tinsawx twarrbu xi haġa milli jkollkom u tagħtuha lil xi tifel jew tifla li m'għandhomx min jagħtihom rigali sbieħ bħal m'għandkom intom. Ftakru li, li kieku kontu intom flok dawn it-tfal, żgura li kontu tkunu tridu min jiftakar fikom u jagħtikom. Mela, tinsawx: aħsbu minn issa u ddeċiedu x'se tagħtu lil dawn it-tfal li, wara kollox, bħalkom jixtiequ u għandhom kull dritt jgħaddu Milied ferrieh.

It-tieni haġa li xtaqt ngħidilkom dwar il-vaganzi tal-Milied, hija din: taħluhomx. Fi kliem ieħor, qisu li matul dawn il-ġranet ta' btala, ma twarrbux il-kotba ta' l-iskola għal kollox, donnha spiċċat l-iskola. Żommu f'moħħkom li meta f'Jannar terġgħu tibdev l-iskola, eżamijiet ta' nofs is-sena jkunu wara l-bieb, jiġifieri jkunu qorbu sewwa, u min ikun halla l-istudju fil-vaganzi tal-Milied, jista' jsihbha bi tqila biex jerga' jingrana u jaqbad mill-ġdid. Mela, ftehemna: fil-vaganzi tal-Milied hu du l-mistrieħ tagħkom bla ma tinsaw, iżda, il-kotba u l-istudju.

Billi ma jkollix l-okkazzjoni li nerġa' niltaq' magħkom, minn qalbi nixtieq ilkom u lil-familji tagħkom, Milied hieni u qaddis, u Sena Ġdid mimlija b'kull ġid u barka mis-Sema.

Tatà
Iz-Ziju Peppi

'IL-MILIED'

Mill-ġdid qed infakkru l-ġraja Tant għażiża għall-bnedmin Meta go għar ċkejken twieled Il-Feddej tal-Midinbin.



Ma qagħadx jagħżel xi palazzi Xi dar komda nkella kbira Iżda għazel li jitwieled Ġewwa grotta l-iktar fqira.

F'nofs lejl ikrah, kiefer, xitwi Ried jitwieled Bin il-Bniedem Sabiex lil kulħadd żgur jara Mingħajr htija, hieni, niedem,

Kull ma kellu hdejj, madwaru In-nifs sħun ta' baqra u hmara, Ma' dawn, Ġuzeppi u Marija Biex iħarsuh minn kull ħarsa.

Qtajja t'angli ġewwa s-sema Ġrew ixerrdu din l-aħbar Illi mliset bil-ferħ, bil-hena Lil dawk kollha ta' madwar.



Kif ir-ragħajja saru jafu Dlonk hallew huma l-merħliet Lejn il-għar ilkoll irħewiha Għaliex qalbhom b'ferħ imtliet.

Dan il-ferħ li nħass go Betlem Ilu kważi elfejn sena; Għadu qed jinhass go fina U jimliena ilkoll bil-hena!

Jew ninsabu wisq meħdija Bis-Seklu tagħna Ghoxrin Li mhux iħallina naħsbu U għal Kristu m'għandniex hin!

O Ġesù helwa tarbija Dal-Milied eġja go fija Iba' magħna tul ħajjina U qatt le mument thallina.

Hekk dil-ġraja tant għażiża Ta' Twelid Ġesù t-tifkira Ma' tkunx ġiet għalxejn għaliña 'Mma jkollha vera tifsira.

Kav. Joe M. Attard
Rabat - Għawdex.

Donazzjonijiet għar-Rivista mill-Emigranti
Ġigi Said — 50 Aus \$
Tereza Zammit — 10 Aus \$
Andrew Xerri — 30 Aus \$

Miniġiet tal-Quddies fil-għaxija
Matul il-Ġimgha - Fil-5.00 i fis-6.00p.m.
Hdud u Festi - Fil-4.00 p.m. u fil-5.30p.m.

Suċċess għall-Kor "LAUDA



Il-Kor waqt ic-ċerimonja tal-ftuh tal-Kungress fil-Grand Hotel Ergife.



Il-Kor waqt il-Quddiesja mill-E.T. il-Kardinal Catillo Lara fil-ghelug tal-Kungress.



Dehra ġenerali tas-sala fejn inżamm il-Kungress Mondjali ta' l-Exallievi ta' Don Bosco.



Il-membri tal-Kor flimkien ma dawk il akkumpanjawh fl-Arcibazilika ta' San Guwann Lateran waqt wahda miż-żjarat f'Ruma.

Bejn it-3 u d-9 ta' Novembru li għadda l-Kor tal-Bażilika tagħna "LAUDATE PUERI" kellu l-unur li jkun il-kor ufficjal ta' l-ewwel Kungress Mondjali ta' l-exallievi ta' Don Bosco li nżamm fil-Hotel Ergife ġewwa Ruma.

Matul dan il-Kungress, li għalih attendew exallievi minn madwar 50 pajjiż mill-kontinenti kollha, il-kor ha sehem billi kanta f'diversi okkażżjonijiet. Il-kor esegwixxa l-kant waqt il-quddiesja ta' kuljum fil-Kungress. Din il-quddiesja kienet tiddexxa minn diversi personalitajiet fosthom tliet kardinali, mir-Rettur Maġġur tas-Salezjani, Don Egidio Viganò u minn Don Cuevas Leon. Il-Kor, li kien jikkonsisti fi 42 membru, kien preżenti waqt diskors importanti li għamel il-Prim Ministru ta' Malta, Dr. Eddie Fenech Adami. Dak in-nhar żewġ membri mill-kor lebsin il-kostum nazzjonali offrew bukkett fjuri lill-Prim Ministru u l-kor esegwixxa żewġ siltiet ad unur tiegħu.

Barra l-attivitajiet tal-Kungress, li kollha nżammu fil-Hotel Ergife, hotel li fiha jiġu organizzati bosta kungressi nternazzjonali, il-kor kellu wkoll impenji oħra. Hawn ta' min isemmi l-veġja ta' talb li nżammet fit-tempij ta' Don Bosco ġewwa Cinecitta'. Iżda żgur li l-iktar mument li fih il-kor hassu onorat kien waqt li kanta fil-quddiesja solenni fil-Bażilika ta' San Pietru fejn ingabru l-kongressisti kollha. Din il-quddiesja solenni tmexxiet minn Don Egidio Viganò, Rettur Maġġur tas-Salezjani. Waqt din il-quddiesja mijiet ta' turisti u oħrajn li nżertaw qed iżuru din il-Bażilika, resqu fejn il-kor jistaqsu dwar minn fejn huma. Wara l-quddiesja il-membri tal-kor, flimkien mal-kongressisti kienu milqgħa f'udjenza mill-Papa Giovanni Pawlu II. F'din l-udjenza l-kor kanta ad unur tal-Papa u pprezentalu mudell ta' dgħajsa tal-latini maħduma minn Thomas Muscat mill-Qala, Għawdex.

Waqt il-quddiesja fil-Bażilika ta' San Pietru kif ukoll waqt l-udjenza tal-Qdusija Tiegħu l-Papa kien preżenti wkoll l-Onor Anton Tabone, Ministru għal-Għawdex. Il-Ministru Tabone kellu kliem ta' tifhir għall-kor u għien hafna biex din iż-żjara ġo Ruma u Torin setgħet isseħ.

Il-Kor "LAUDATE PUERI", flimkien ma dawk li kien jakkumpanjawh, u numru kbir ta' kungressisti, hekk kif intemm il-kungress ġewwa Ruma, ħadu sehem f'pellegrinagg għal Torin u kanta waqt Quddiesja solenni f'Valdocco fil-Bażilika ta' Marija Ghajnuna ta' l-Insara. F'din il-pellegrinagg il-kor żar ukoll Colle Don Bosco, kif ukoll Mornese, fejn twieldet Santa Maria Mazzarello, il-fundatriċi tas-Sorjiet Salezjani.

Fl-okkażżjoni ta' din iż-żjara f'Ruma u Torin il-kor ippubblika brochure bil-kulur dwar il-kor li kienet b'erba' lingwi. Dan it-tagħrif tqassam lill-kungressisti kollha u oħrajn.

Kull fejn kanta l-kor kont tisma' kliem ta' tifhir u nkoraggiment. Fost dawk li taw l-opinjoni tagħhom dwar il-kor insemmu lil Don Egidio Viganò, ir-Rettur Maġġur tas-Salezjani li qal: "E' stato grande! Il coro ha dato qualità al congresso". (Kienet xi haġa kbira. Il-kor għolla l-livell tal-Kungress). Don Cuevas Leon qal li l-kor għandu professionalità, kwalità artistika u kapacià li jingħaqad ma xulxin. Lejn tmien il-kungress Dun Charles Cini, Delegat Mondjali ta' l-Exallievi pprezenta rigal lil kull membru tal-kor.

"LAUDATE PUERI" f'Ruma u Torin

X'galu dwar il-Kor

Don Egidio Vigano' - Rettur Maggur tas-Salezjani:

"E' stato grande! Il vostro coro ha dato qualità al congresso!"

Don Segio Cuevas Leon S.D.B. - Consigliere per la Famiglia Salesiana e per le Comunicazioni Sociali

"Io ho elogiato e ringraziato il coro di Gozo, i suoi dirigenti e componenti, e lo ho fatto felicemente. Adesso ribadisce la mia ammirazione e ringraziamento per il servizio reso nel Congresso Mondiale degli Exallievi. Avete professionalità, qualità artistiche e capacità d'integrazione corale. Congratulazioni e auguri.

Arrivederci a Gozo."

Don Giuseppe Costa - Editur Bolettino Salesiano

"Per la qualità dell' esecuzione e per la scelta del repertorio e' un coro apprezzabilissimo e degno di sostegno, oltre che meritoso."

Giuseppe Castelli - President tal-Konfederazjoni Mondjali Exallievi

"Sono molto bravi. Cantano con estrema delicatezza e sensibilità. Ci hanno aiutato u pregare meglio. Bravi; continuate cosi'!"

Sr. Assunta Tommasini - Alessandria - Italia

"Ottima polifonia e buona unione di voci - Ottima scelta dei canti."

Ispettorja Vercellese - Italia

"Ottimo".

Valerio Fenoglio - Ispettorja Subalpina - Valdocco - Torino

"Ottimi esecutori di tutti i brani cantati. Perciò, grazie di cuore ed a risentirli"

Sr. M. Del Carmen Garcia-Madrid - Spanja

"Mi ha piaciuto molto. Nei momenti delle celebrazioni, mi ha aiutato ad approfondire l'atto liturgico."

Sor. Valentina Rodriguez Gonzalez - Sevilla - Spanja

"Mi ha piaciuto molto, molto..."

Jesus Olmos- Prof. di Musica Conservatorio di Valencia - Spanja

"Un vero regalo! E' magnifico vedero i giovani interpretare musica classica. Hanno un timbro proprio impressionante. Cantano con molta giustezza e sicurezza."

Exallieve F.M.A. - Venezuela

"Ci è parso bellissimo! Ci ha aiutato a vivere più profondamente la liturgia di tutti i giorni del congresso. La armonia delle voci ci fecero gustare pace e gioia."

Mr. Gerard De Mesmaccker - Belgju

"Erammo contenti con la presenza del coro. Auguri per la guida. Apprezziamo tanto la disciplina dei choristi".

D. Mario Murro - Delegat Exallievi ta' l-Egittu

"Ben preparato - Canti ben eseguiti.- Congratulaz-

jkompji f'pagina 7



Il-Prim Ministru ta' Malta jidher qed jindirizza l-Kongress, nhar il-Gimgha, 4 ta' Novembru 1988



Il-Kor 'Laudate Pueri' waqt il-quddiesia solenni fil-Bażilika ta' San Pietru.



Wara l-quddiesia fil-Bażilika ta' San Pietru, il-kor flimkien mal-Ministru għal Għawdex, l-Onor. Anton Tabone.



Il-Qdużija Tieghu l-Papa jifrah lill-membri tal-Kor. Tidher ukoll id-dgħajsa tal-latini li wara għet ipprezentata lil Papa.

BETLEM

Matul il-jiem tas-sena, Betlem issaħħar lil kull min iżurha; mhux biss iżda wkoll trissel ċertu hena u sliem f'qalb il-pellegrini li jmidid riġlejh biex jara, jisma' u jhoss il-ferfi, aktar tas-sema milli ta' l-art.

Wara li tinzel l-ewwel xita tant mixtieqa ta' l-istaġun, din tnaddaf l-arja u tagħmilha ċara, li wiehed faċilment ikun jista' jara bla tbatija l-muntanji ta' Mowab, jiġifieri n-naha l-oħra tad-deżert ta' Ġuda.¹ Is-siġar ta' madwar Betlem, kemm dawk tal-frott fosthom dwieli, tin, parsott, rummien, tuffieħ, żebbuġ, kif ukoll dawk li qeghdin hemm biex iħaddru u jsebbhu dawk l-inhawu, eżempju ċipress, prinjoli u xi palm, dawn ukoll ikomplu ikabbru l-ferfi f'qalb il-pellegrin li jżur lil Betlem.

Imma mal-kelma **Betlem** hemm marbut magħha grajja wisq aktar sħiħa u qawwija, grajja li kienet kapaċi taqsaam iż-żmien fi tnejn.² Dik ta' qabel it-twelid tiegħu, u dik ta' wara. Tant hija b'saħħitha u soda din il-grajja, din id-data, li anki dawk stess li jċhedu lil Alla, fil-kitbiet uffiċjali tagħhom ikollhom iħażžu u jsemmu f'lema sena qabel jew wara twelidu saret il-grajja tagħhom.

Betlem: Dan ma jfisser li int tinsab qalb il-pjanura ħadra u għammiela tal-Galilija; lanqas ifisser li qiegħed qalb il-widien kbar u fondi tas-Samarija; pjuttost qrib ħafna tad-deżert ta' Ġuda. Betlem hi madwar għaxar kilometri t'isfel mill-belt ta' Ġerusalem.³ Qiegħda fuq it-triq li tiegħu għal Hebron, li hi wkoll waħda mill-bliet l-aktar antiki tad-dinja.

Betlem: Ifisser li wiehed qiegħed jaġġlaq il-bieb tat-Testament il-Qadim biex jibda jbejxaq sakemm jinferah beraħ dak tat-Testament il-Gdid. Ifisser li hemm mixja għmliha mill-interpretazzjoni kiesħa u li bosta drabi toqtol tal-liġi, (Gal 3,23), għal għajn tal-grazza. U dan sar, għaliex go Betlem, jew aħjar go "Dar il-Hobż" twieled is-Salvatur. "Gara li, meta kienu hemm (f'Betlem), Marija għalqilha ż-żmien biex teħles, u tal lid-dinja l-ewwel iben tagħha; fisqietu u medditu f'maxtura, għax ma kienu hemm post għalihom fil-lukanda". (Lq 2, 6-7).

Betlem: Fl-aħħarnett, ifisser ukoll xena ta' qtil, tixrid ta' demm innocenti, biki, għajjat, iħfiq u qsim il-qalb.



BETLEM - Dehra ta' ċ-ċentru tal-belt ilium.

Għaliex hawn f'Betlem seħħet l-istragi ta' dawk it-tfal innocenti, bla ebda ħtija. T-rabi li għadhom anqas biss jafu jtkellmu, u diġa' qegħdin jistqarru 'l Kristu, trabi li "inxteħtu wiċċhom fl-art quddiem it-tron, ibierku lil dak li hu haj għal dejjem ta' dejjem" (Apok 7, 11).

Huwa kollu veru li Betlem hija "l-iżgħar fost it-tribi ta' Ġuda" (Mik 5, 1) u la ma kellhiex importanza kbira fit-Testament il-Qadim, madanakollu, Betlem kisbet importanza enormi fl-istorja tas-Salvazzjoni u nistgħu ngħidu wkoll fid-dinja, għaliex hemm "f'Betlem tal-Lhudija" (Mt 2, 5) twieled l-Emanweli, Alla magħna.

Riferenzi

¹ Cf. G. BISSOLI, "Betlemme" (- La Terra Santa) Gennaio-Febraio, Ġerusalemme, 1983, 2.

² Cf. F.J. SHEEN, "Life of Christ", Great Britain, 1958, 16. Dan l-isqof Amerikan biex jipprova kemm tassw inħass it-twelid ta' Ġesù, Sheen jargumenta li ż-żmien qasmu fi tnejn. Fil-waqg ta' l-fundaturi ta' reliġjonijiet oħra bħal ma huma Buddha, Maumettu, Konfuċju u oħrajn inħassu biss fart twelidhom.

³ Cf. Z. Vilnay, "The Guide to Israel", Jerusalem, 1975, 162.

Din hija silta mil-ktieb tar-Rev. Prof. Lawrence Sciberras bl-isem "BETLEM DAR IL-HOBŻ" li ġie pubblikat is-sena l-oħra. Kopji ta' dan il-ktieb għadhom jistgħu jinxtraq mingħand il-librara f'Malta u Għawdex.

Rijorganizzazzjoni ta' "L-Għaqda Żgħażgħ La Stella"

F'egħluq l-għoxrin anniversarju mill-ftuħ uffiċjali ta' l-ewwel teatru kummerċjali t'Għawdex "Astra" il-Kumitat tal-Banda La stella li fi hdnha hu mwaqqaf dan l-istess Teatru ddecidja li jaġġti riġal iż-żgħażgħi g'orgjani għawdxin. Dan il-Kumitat għaraf il-ħtieġa u l-importanza li jrawwam iż-żgħażgħi fl-isfera ta' l-arti u d-drama. Għal Għal dan il-għan reġgħet inġatata spinta lill-"Għaqda Żgħażgħ La Stella".

Ta' min jgħid li l-Għaqda msemmija twaqqfet snin ilu u matul dan iż-żmien dejjem baqgħet torganizza attivitajiet kemm soċjali, kulturali u rikreattivi. Minn żmien għal żmien organizzat xogħolijiet teatrali, għbir għal handikappati, taġlim ta' muzika, żfin u drama, parties, sehem fil-karnival u attivitajiet oħra. Mingħajr dubju ta' xejn minn din l-Għaqda gawda kull settur tas-Soċjetà Filarmonika "La Stella".

Għaldaqstant nhar l-Erbgħa 19 t'Ottubru saret laqgħa straordinarja għall-membri fejn ġie imwaqqaf kumitat responsabbli għal din l-inizjattiva. Tfassal ukoll programm għal matul is-sena. Fil-Kumitat il-gdid inħatru Ġorġ Cini bħala Chairman Monica Attard Segretarja, Ġorġ Cini Jr., Kaxxier, Ġorġ Mizzit Producer u Ġorġ Cassar P.R.O.

L-Għaqda Żgħażgħ La Stella bi hsiebha tishaq fuq dawn l-għanijiet: (a) li jrawwam aktar żgħażgħi fl-arti, sport, rikreazzjoni u attivitajiet soċjali (b) li tizzra fiż-żgħażgħi aktar responsabbli lejn ix-xjuħ, handikappati u dawk inqas xxortjati minna, (c) li tħajar aktar żgħażgħi jidhlu fil-qasam tal-letteratura.

Għaldaqstant kull żgħażgħi g'orgjan għandu jingħaqad ma' sħabu fi-x-xogħol ta' "l-Għaqda Żgħażgħ La Stella".

Don Bosco: Il-Qaddis tat-Tbissima

Mitt sena mejjet u għadu ħaj!
1888 - 1988



TRID TIĠI PASSIĠĠATA?

Kien is-16 ta' Novembru 1866. Don Bosco kellu jħallas il-kuntrattur tal-bini tal-knisja: dejn ta' erbat elef lira, sa dik il-lejla stess. Filgħodu sebah bla sold fil-but. Sejjah lil Dun Mikiel Rua u xi Salezzjani oħra, u qalilhom: "Morru duru mal-Belt, araw tiltaqgħux ma' xi benefattur, u itolbu xi ftit tal-karità.

Dawk marru, iżda f'nofs in-nhar ġew lura b'idhom f'idhom. "Tibzġħux", qalilhom Don Bosco, issa wara l-ikel noħroġ indur dawra jien ukoll". Dar xi erba' toroq, iżda ma iltaqa' ma' hadd. Kien qiegħed hdejn l-istazzjoni Centrali: hafna nies, iżda benefatturi hadd. Waqaf f'it u talab lill-Madonna: "Dawwalni u għinni".

F'it minuti wara, ra riesaq lejn wieħed qaddej liebes pulit. "Skuzi", qallu bil-pulitezza kollha, "Inti Don Bosco?"

"Kollni kemm jien. F'hiex nista' naqdik?"

"Is-Sinjur tiegħi bagħatni nfittxek: jixtiek jarak".

"Min hu s-sinjur tiegħek? Fejn Joqgħod?"

"Hawn fil-qrib. Inwasslek jien".

Waslu f'palazz kbir u sabiħ. Telgħu fuq u Don Bosco sab sinjura mbikkija. "Jaħasra, Don Bosco, qaltu, "Kemm ilu jistaqsi għalik żewġ! Bagħatna għalik kemm il-darba, imma qatt ma sibniek id-dar. Issa tard wisq. Għadna kemm għamineliu konsulta bl-aqwa tlett professuri li hawn f'Torin. U t-tlieta qablu li ma hemmx tama".

"Stenna", qatgħalha kliemha Don Bosco. "Imma l-Madonna kienet hemm ma' dawn il-professuri?" Għax jekk ma kenitx hemm hi, tkunu hallejtu barra l-aqwa professur li hawn fid-dinja!"

Is-sinjura dahħlilu fil-kamra tas-sodda ta' żewġha. "Jaħasra, Reverendu, kemm jien marid... Itlob għalija, ma niflahx niċċaqlaq".

"U x'inti tgħid, ma tiflahx niċċaqlaq!" għamilu l-kuraġġ

Don Bosco. "Għandek aptit immorru passiġġata?"

"Passiġġata sabiħ. Nixtieq nagħti d-dawl t'għajnejja biex nerġa noħroġ ħaj min din il-kamra. Imma t-tobba qalu li miraklu biss irid ikun!... Itlob għalija, u jien minn ġidi nġhinek żgur fl-opri tiegħek".

"Sewwa", hatfu fil-kelma Don Bosco, "Int għandek bżonn miraklu biex tfeiq, u jien għandi bżonn ta' tlett elef lira f'idejja, ilum stess, għall-bini tat-tempiju tal-Madonna. Jien nitlobha tgħinek: u int għin liha!"

"Tlett elef lira?" temtem il-marid. "Tlett elef lira, wisq! Sa hawn ma nasal! Min iżomm tlett elef lira f'daru?... Kieku nkun nista' mmur sal-Bank"...

"Ma tarax Reverendu? Ma anqas biss niflah indur fis-sodda".

"Int ma tiflahx, imma għalAlla, u għall-interċessjoni tal-Madonna ma hemm xejn li ma jistax isir. Sejjah lil kulhadd madwarek".

Meta l-graba kollha u s-sefturi kienu madwar il-marid, Don Bosco talabhom jinzlu għarkobbtejjihom u jgħidu miegħu talba lil Gesù Sagramentat u oħra lil Marija Awsiljatriċi. Imbagħad radd is-salib fuq il-marid u qal lis-seftur: "Gibulu hwejjġu, halli jinzel".

"Sinjur", qaltu s-sinjura tal-marid, "Dawk hwejjġu żgur kilthormlu l-kamra. Ilu tlett snin ma jilbishom!"

"Morru ixtulri l-ġodda", għajjat nervuż il-marid."

Il-qaddejja għamlu kif qalilhom. Libes il-liba l-ġdida Niżel isfel ma' Don Bosco, u iltaqa' mat-tabib: dak beda jgħajjat: "Dan ġenn". "Aħjar għalik", wieġeb il-marid. Rikeb il-karozzella ma Don Bosco u telqelha lejn il-Bank. Is-sinjur gibeid tlett elef lira u tahom lilDon Bosco, imbagħad reġa rikeb il-pariġa u telaq lura lejn daru kollu ferħan.

Dik il-passiġġata swietlu tlett elef lira, iżda ġablitu ukoll il-fejqan, permezz ta' Don Bosco.

jaqbad minn p.5

ioni per quello che fate. Continuate sempre nello stesso impegno."

Delegati - Argentina

"Testimonianza d'unione, di arte, di spiritualità e devozione. Grazie di cuore".

Sr. Rose Olivieri - Past Pupils - Gozo

"Excellent execution of musical scores. We are very proud of you, "Coro, Laudate Pueri", Keep on glorifying God with your beautiful voices. It was heavenly to listen to you."

Sr. Dolores Fontclara - Paragwaj

"Il coro ci ha sembrato magnifico! Le sue interpretazioni sono state bellissime! (In Sagnolo potrebbe dire molto più.)"



Attivitajiet għall-Milied



L-attivitajiet "L-Għaqda Żgħażaġh La Stella" bi hsiebha torganizza għal żmien il-Milied huma:

* **Varjetà nhar is-Sibt 10 ta' Diċembru fis-6.30 p.m. fil-każin (kulhadd hu mistieden u d-dhul ikun b'xejn)**

* **Kant ta' Carols biex inferhu lil min hu inqas ixxurtjat minna.**

* **Wiri ta' Videos ta' carols fil-Każin nhar il-Milied il-ġurnata kollha.**



Kummiedja ġdida fit-Teatru Astra

It-Teatru Astra, wara staġun operistiku li spiċċa b'suċċess kbir bil-famuża AIDA ta' Verdi, issa ser jiftaħ l-istaġun festiv tal-Milied f'Għawdex b'kummiedja ġdida għall-gżejjer Maltin, bil-għan li jissodisfa lil dawk kollha li jhobbu l-palk Malti.

L-Astra Dramatic Company għażlet il-kummiedja brillanti "L-Imfissed" ta' Jasper Emanuelson, l-awtur ta' "Jum It-Tieg" li ġiet ipprezentata fl-istess teatru s-sena l-oħra. Il-kummiedja ser tintwera nhar is-Sibt 17 ta' Diċembru.

"L-Imfissed" hi kummiedja kollha sitwazzjonijiet komiċi li warajhom hemm miexi argument serju li forsi mhux kulhadd jaqbel miegħu. Il-komiċità tal-kummiedja tgħatti t-teżi li tifel, miżmum għal fuq għoxrin sena maqful id-dar imbiegħed mis-soċjetà, hu aktar faċli li jisfratta minn ġuvni mrobbi f'ambjent liberu. Din hija teżi kemmxejn kontraversjali. Imma l-kontraversja hija sabiħ tal-palk.

Charlie Zammit, Maria Zammit Borg u Anton Said, fil-partijiet prinċipali, mall-atturi shabhom Maria Schembri, Mario Tabone, Michael Camilleri, Salvu Cremona u Joe M. Attard, huma garanzija ta' divertiment allegru u xieraq għal dan iż-żmien sabiħ tas-sena.

Produzzjoni u direzzjoni ta' George Xerri. **Il-Booking jiftaħ is-Sibt 10 ta' Diċembru.**



John Galea, is-Surmast Direttur tal-'CHORUS; URBANUS' tal-parroċċa tagħna, ġie mistieden biex jiddebutta f'Londra bħala pjanista u kompożitur, f'kunċert ta' mużika Maltija kmieni f'Jannar li ġej.

Dan il-kunċert, li fih ser jindaqqu fost oħrajn kompożizzjonijiet tiegħu, ser isir bħala parti mill-'International London Boat Show' li ser tintefaħ uffċjalment mill-On. Prim Ministru Eddie Fenech Adami.

Xogħolijiet oħra ta' Mro. Galea ndaqqu fil-Greċja, Franza Inghilterra u l-Awstralja, kemm il-darba f'Malta kif ukoll fil-Bażilika tagħna.

Is-sehem tiegħu f'dan il-kunċert distint huwa xhieda tal-abilità professjonali tas-Surmast Galea li huwa wkoll l-Assistent Direttur tal-Banda 'LA STELLA' kif ukoll id-Direttur Mużikali tat-TEATRU ASTRA.

Id-Direzzjoni tar-Rivista 'Il-Belt Victoria' tixtieq kull suċċess lis-Surmast Galea f'dan l-impenn tiegħu barra minn Malta.

Rigal lid-Delegat Mondjali ta' l-Exallievi ta' Don Bosco

Fl-okkażjoni taż-żjara tal-kor LAUDATE PUERI f'Ruma u Torin Mons Arcipriet ipprezenta kwadru xogħol ta' l-artist Għawdexi Pawlu Camilleri Cauchi lil Dun Charles Cini S.D.B. Delegat Mondjali ta' l-Exallievi ta' Don Bosco. Il-prezentazzjoni saret waqt laqgħa għall-kor u dawk li akkumpanjawh f'Ruma, li saret fil-Hotel Ergife fejn kien qed jinżamm il-Kungress. F'din il-laqgħa Mons Arcipriet irringrazzja lil Fr. Cini għall-għajjnuna li ta lill-kor kemm qabel kif ukoll waqt il-granet tal-Kungress. Fr. Cini mbagħad ipprezenta lill-Arcipriet medaljun tal-



bronż bħala tifkira lill-parroċċa ta' dan l-avveniment storiku.

Wara s-Suċċessi tat-Tours tas-Sajf.....

L-ASTRA TOURS JOFFRULEK VAGANZA

F'LONDRA — WINDSOR — BIRMINGHAM

mit-28 ta' Diċembru 1988 sal-4 ta' Jannar 1989

* F'Atmosfera mill-isbaħ ta' l-Istaġun tal-Milied

* Għas-Sales kbar tal-bidu tas-sena l-ġdida

Ikseb programm dettaljat mingħand is-Sur Paul M. Cassar - Tel.551004